

አብ ከተማ ጀነቭ (ስዊትዘርላንድ) አብ ጸገማት ኤርትራ ዘትኮረ ሓደ ሓበራዊ ዘተ ተቓኒዑ

ፍትሕን ተሓታትነትን ክረጋግጽ ቃልሲ ከካይድ ድማ ጸዊዑ

ሰኑይ መጋቢት 13/2017 ኤርትራውያንን አዕሩኽ ኤርትራውያንን አብ ከተማ ጀነቭ አብ ዝርከብ ቤት ጽሕፈት ላዕለዎይ ተጸዋዒ ውድብ ሕቡራት ሃገራት ተራኽቦም አብ እዋናዊ ጉዳያት ኤርትራ መሰረት ብምግባር ተዛትዮም። ማእከላይ ነጥቢ ናይ'ቲ ዓውደ ዘተ፡ አብ ኤርትራ ዘሎ መሰረታዊ ጥሕሰት ሰብአዊ መሰላት ከተጽንዕ ውድብ ሕቡራት ሃገራት ዘጣየሳ መርማሪት ኮሚሽን ዘቕረቡቶ ጸብጸብን ዘመሓላለፉቶ ለበዋን መሰረት ብምግባር ንህልዊ ምዕባሌታት ኤርትራ ንምግምጋም ዓይኑ።

እዚ ብኤርትራውያንን አዕሩኽ ኤርትራውያን ዝተኻየደ ዘተ፡ ቅድሚኡ ሓደ መዓልቲ ካብ'ቲ መበል 34 ስሩዕ ኣኼባ ተወከልቲ ውድብ ሕቡራት ሃገራት ዝጋብእሉ ዕለትዮ ተኻየዱ። እዞም ዝስዕቡ ተሳተፍቲ ድማ ነይረዎ። ፕሮፊሶር ሚሪያም ቫን ሬይሴን ካብ ዳች ዩኒቨርሲቲ (ከተማ ቲልቨርግ) ፣ ቴልዳህ ማዋ ይረ (ዝምባብዊ ተመራማሪ፣ ብህግደፍ ብዙሕ ዝተገፍዐ ዓወት ዝተባህለ መንእሰይን።

አዋሃሃዲ ናይ'ቲ ሓባራዊ ዘተ ዶ/ር ዳኒኤል ረዘነ ነይሩ። ዶ.ር ዳኒኤል ዛዕባ ናይ'ቲ ዓውደ ዘተ ከብርህ እንከሎ፡ 1. አብ ኤርትራ ዝካየድ ዘሎ መሰረታዊ ጥሕሰት ሰብአዊ መሰላት ኣብ'ቲ ዝቕጽል ኣኼባ ናይ ወከልቲ ውድብ ሕቡራት ሃገራት ብኣጀንዳ ተታሒዞ ኣኼባኛታት መታን ክዛተይሉን ቀጻልነቱ ድማ ክረጋገጽን፣ 2. እቲ አብ ሰነ 2016 ብመርማሪት ኮሚሽን ዝተመሓላለፈ ለበዋ ተግባራዊ ክኸውን ናብ ደላዩ ሰላም ማሕበረ-ሰብ ዓለም ቀጻሊ ጸውዒት ንምቕራብ፣ 3. ብዛዕባቶም ንመሰረታዊ ሰብአዊ መሰላት መሰረት ገይሮም፡ አብ ኒውዮርክ፡ ብራስሊስ፡ ባንጁን ኣዲስ አበባን ካልኣት ከተማታትን ዝተኻየዱ ርክባት ንተጋባእቲ ምግላጽን ምጅኑ ኣረዲኡ።

መንእሰይ ዓወት ብወገኑ አብ 17 ዓመት ዕድሜኡ አብ ግዱድ ሃገራዊ ኣገልግሎት ከም ዝተጸንበረ፡ እቲ ሃገራዊ ኣገልግሎት አብ ልዕሊ ዜጋታትን ህዝብታትን ብዘብጸሖ ዘሎ ማሕበራዊ ምብትታን፡ ብዘይካ መቕዘፍቲ ዕንወትን ጥፍኣትን ካልእ መግለጽን መጸውዕን ክርከበሉ ከምዘይከኣል ገሊጹ። አብ ኣብያተ ማእሰርቲ ስርዓት ህግደፍ ዝፍጸም ኢ-ሰብአዊ ግፍዕታት ኣመልኪቱ ድማ፡ ዝእሰሩ ዜጋታት ቁጽሪ ከምዘይብሎም፡ ምኽንያት መእሰሪ ድማ ኣይኮነን ብማዕዶ ንዘሎ ተኣሰርቲውን ዘይፈልጥዎ ምጅኖም፡ ካብ ኩሉ ዕድመን ጾታን ዝዳጎንሉን ዘስካሕክሕ ህይወት ዘሕልፍሉን ምጅኑ ተመክሮኡ ኣካፊሎ።

ቴልዳህ ማዋይረ ብወገኑ፡ አብ ኤርትራ ዘሎ መሰረታዊ ጥዕስት ሰብአዊ መሰላት ከምዚ እንተደኣ ኮይኑ፡ ለበዋ መርማሪ ኮሚሽን ንክትግበር ብዘይምስልካይ ክሰረሓሉ ኣለዎ።እቲ ስርዓት ዝነዝሖ አብ ሓሶት ዝተመሰረተ ፕሮፖጋንዳ ብግልጹ ክምከትን ክሰዓርን ኣለዎ ኢሎ። ቀጻላ ድማ ቤት ምኽሪ ጸጥታ ውድብ ሕቡራት ሃገራትን መንግስታት ዞባ ቀርኒ ኣፍሪቃን፡ ንጨፍላቺ ስርዓት ኣስመራ፡ አብ ምቕላዕን ብኣድማላዊ ሕጊ ምኽባር ሰብአዊ መሰላት ክግዛእ ከም ዘለዎ ጸቕጢ ናይ ምግባርን ሓላፍነት ከምዘለዎም ክርድኡን ብተግባር ክሰርሕሉ ኣለዎምን ክትብል ኣዘኻኸሩ።

ፕሮፊሶር ሚሪያም ቫን ሬይሴን ድማ አብ ባርነታዊ ዕዮን ንግዲ ደቂ-ሰባትን ኣመልኪታ ሰፊሕ መብርሂ ሂባ። እዚ ጉዳይ ኣብቶም ንስክላ ካብዚ ኢ-ሰብአዊ ተግባራትዚ ኣምሊጦም ብህይወት ዝተረፉ ዘሕድሮ ስነ-ኣእምሮአዊ ጸቕጢ ብመረዳእታ እናደገፈት ኣብሪሃ። ስለዚ ኢላ ፕሮፊሶር ሚሪያም፡ ነዞም ዓመጸኛታት ናብ ቤት ፍርዲ ኣቕራብካ ናይ ምፍራዶም ጉዳይ ንኸሉና ዝምልከትን ሰለም ከይበልና ድማ ክንሰርሓሉ ዘለናንዮ ክትብል ኣዘኻኸራ። ሰብ-ስልጣን ኣስመራን አብ ስደት ዝርከቡ ደገፍቶምን ናይዚ ኩሉ ግፍዕታት ተሓተቲዮም። ነዞም አብ ዝተፈላለዩ ሃገራት ብሰላምን ብደሞክራሲን እናነበሩ፡ ንከምዚ ዝበለ ውልቀ መላኽ.

ስርዓት ዘገልግሎ ደገፈቲ በዓል መንዮም ምልላይን ምክትታልን ድማ ብቑም-ነገሩ ክስረሓሉ ኣለዎ ክትብል ኣዘኻኸራ።

መበል 34 ስሩዕ ኣኼባ ወክልቲ ውድብ ሕቡራት ሃገራት ጉዳይ ሰብኣዊ መሰላት ድማ ብ14 መጋቢት 2017 ተቐኒዑ። ኣብ ኤርትራ ዘሎ ኣተሓሓዝ ሰብኣዊ መሰል እንታይ ይመስል ዝብል ዛዕባ ድማ ተላዒሉ። ኩሎም መደርቲ ኩነታት ሰብኣዊ መሰላት ኤርትራ ዕለታውን ትንፋስ ዘይህብን እናኾነ ይኸይድ ምህላውን ኣረዲኦም። እዚ ስርዓት ብኣህጉራዊ ሕግታት ከምዘይግደስ ኣብቲ ኣኼባ ብወግዒ ተገለጹ። ኣብዚ ጉዳይ ፍልይቲ ጸብጻቢት ዝኾነ ወ/ሮ ሺላ ቢ ኪታሩት፣ እዚ ስርዓት ነቲ ኩሎ ብደላዩ ሰላም ማሕበረ-ሰብ ዓለም ዝቐርበሉ ዘሎ ምሕጽንታ፣ መተሓሳስብን ጸውዒት ኣብ ግምት ብምእታው ስድራውን ትኹን ናብ ፍትሒ ገጹ ዘይቀረበ ምዃኑዩ ኢላ። ኣብ ኣኼባ ጀኔቭ ኣስታት 20 ዝኾና ሃገራት'የን ተሳቲፈን ነይረን። ዝበዝሑ ድማ ንተግባራትቲ ስርዓት ኮኒኖም።

ምንጪ ቤት ጽሕፈት ዜናን ባህልን ሰልፊ ደሞክራሲ ህዝቢ ኤርትራ 14 መጋቢት 2017

ብሓልዮት ደሞክራሲያዊ ግንባር ሓድነት ኤርትራ ዝፍኖ፣ ድምጺ ሰላምን ደሞክራሲን ኤርትራ፣ 17-03-2017